

اجلاس ہائے امتحانی کمیٹی و ممتحنین اعلیٰ وفاق المدارس العربیہ پاکستان  
از 7 شعبان المعظم تا 18 شعبان المعظم 1437ھ مطابق 15 مئی تا 26 مئی 2016ء  
بمقام جامعہ خیر المدارس ملتان کے اہم فیصلے

### رپورٹ: ناظم دفتر وفاق

نحمدہ و نصلی علیٰ رسولہ الکریم، اما بعد!

”وفاق المدارس العربیہ پاکستان“ کے سالانہ امتحانات 29 رجب المرجب تا 4 شعبان المعظم 1437ھ مطابق 12 تا 16 مئی 2016ء منعقد ہوئے۔ جو بائی کا پیوں کی مارکنگ کا عمل 8 تا 18 شعبان المعظم 1437ھ مطابق 16 تا 26 مئی 2016ء جامعہ خیر المدارس ملتان میں مکمل ہوا۔ مارکنگ کے دوران امتحانی کمیٹی کے یومیہ اجلاس ہوتے رہے جن میں درج ذیل اہم فیصلے کئے گئے۔

- (1) امتحانی ایام میں جملہ ناظمین اور مسئولین کا اپنے اپنے حلقوں میں موجود رہنا ضروری ہے۔
- (2) مسئولین حضرات خود کام کریں گے، جو حضرات خود کام نہیں کر سکتے ان سے معذرت کی جائے۔
- (3) مسئول خود سوالیہ پرچوں کا بنڈل وصول کرے اور خود ہی معتمد تک پہنچائے۔
- (4) جو مسئول اپنی مفوضہ ذمہ داری پوری نہ کریں، انہیں فارغ کر دیا جائے۔
- (5) تمام مسئولین صوبائی ناظمین کی مشاورت سے کام کریں گے۔
- (6) ناظمین صوبائی سطح پر امتحان سے ایک ماہ قبل مسئولین کا اجلاس بلائیں گے۔
- (7) نگران عملہ کا بین الصوبائی اور بین الاضلاع تبادلہ کیا جائے گا۔
- (8) مدرسہ اگر نااہل نگران عملہ بھیجے گا تو اسے فوراً فارغ کر دیا جائے گا۔
- (9) معیاری اداروں سے نگران اعلیٰ لیے جائیں گے۔ نا تجربہ کار کو نگران اعلیٰ نہ بنانے کے ضابطہ پر سختی سے عمل کیا جائے۔

(10) امتحانی ہال کشادہ، روشن اور صاف ہونا چاہیے۔ اس میں اتنی گنجائش ہو کہ ہر دو طلبہ کے درمیان اتنا فاصلہ رکھا جائے کہ ایک دوسرے کو کاپی دیکھنے، دکھانے، دریافت کرنے اور بتانے کا امکان نہ رہے۔

(11) مراکز امتحان محدود کیے جائیں۔ مراکز کے مابین فاصلہ اور علاقہ کی کیفیت (شہری یا دیہاتی) کو ملحوظ رکھا جائے۔ شہر میں بنین کے مرکز کے لئے کم سے کم تعداد 150، بنات کے مرکز کے لئے 100 اور دیہات میں کم سے کم 50 تعداد لازمی ہے۔ شہر سے تیس کلومیٹر کی مسافت پر دیہات تصور کیا جائے گا۔

(12) جس ادارے کی تعداد زیادہ ہو اپنے طلبہ کی تعداد کے مطابق ہال مہیا کرنا اس کے ذمہ ہوگا۔ اور اگر کئی مدارس کے طلبہ اطالبات ہوں تو دفاعی امتحانی ہال کا انتظام کرے گا۔ سنٹر میں جزیئر اور انٹرنیٹ کی سہولت ہونی چاہیے۔

(13) 100 سے کم تعداد والے مرکز کی درجہ کتب کی داخلہ فیس کی مد میں کل آمدنی کا 50 فیصد وفاق اس مرکز کے امتحان کی مد میں خرچ کرے گا اور امتحان کے بقیہ اخراجات بذمہ سنٹر ہونگے۔ جبکہ آمدنی کا بقیہ 50 فیصد درج ذیل مددات میں خرچ ہوگا۔

- |       |  |     |                                  |
|-------|--|-----|----------------------------------|
| (الف) | داخلہ فارم کی طباعت و ترسیل            | (ب) | رول نمبر سلیپ کی طباعت و ترسیل   |
| (ج)   | جوابی کاپیوں کی طباعت و ترسیل          | (د) | سوالیہ پرچہ جات کی طباعت و ترسیل |
| (ہ)   | حل شدہ جوابی کاپیوں کی مارکنگ          | (و) | نتائج کی پرنٹنگ و ترسیل          |
| (ز)   | اسناد اور کشف الدرجات کی طباعت و ترسیل |     |                                  |

(14) دور دراز مراکز پر نگران عملے کا ”وفاق“ کی مقررہ حد سے زائد سفر خرچ بذمہ سینٹر ہوگا، البتہ جہاں وفاق ضرورت سمجھے تو مکمل خرچ وفاق ادا کرے گا۔

(15) متوسط کے عصری مضامین کے پرچوں کی مارکنگ کے لیے ان مختصین کو مقرر کیا جائے جنہوں نے عصری تعلیم حاصل کی ہو۔

(16) درجہ اوّلی کے فارم میں طالب علم کی جو تصویر ہوتی ہے، اگلے درجات میں عمر میں اضافہ کے ساتھ طالب علم کی شکل و صورت میں تبدیلی آتی ہے جس کی وجہ سے پہلی تصویر سے پہچان مشکل ہو جاتی ہے۔ چنانچہ طے ہوا کہ درجہ عالیہ سال اول میں دوبارہ رجسٹریشن کارڈ کا اجراء کیا جائے۔

(17) جن طلبہ کی عمر 18 سال سے زائد ہو ان کے لیے نادرا کا شناختی کارڈ لازمی قرار دیا جائے، عمر پوری ہونے کی صورت میں اگر شناختی کارڈ نہ بنا ہو تو 6 ماہ کے اندر شناختی کارڈ بنوا لیا جائے۔

(18) جن طلبہ کی عمر 18 سال سے کم ہو ان کے لیے نادرا کا فارم (ب) یا برتھ سرٹیفکیٹ یا ڈومیسائل لازمی قرار دیا جائے۔

(19) پوزیشن ہولڈر طلبہ و طالبات کو پوزیشن کی علیحدہ سند دینی چاہیے۔

(20) آئندہ سال مارکنگ کے دوران فون سننے اور مہمانوں کی ملاقات کے اوقات مقرر ہونے چاہئیں، مختلف مقامات پر واضح طور پر ہدایت تحریر کر دی جائے کہ ان اوقات میں موبائل فون کا استعمال اور مہمانوں سے ملاقات ممنوع ہے۔ ممتحنین و ممتحنین اعلیٰ کے دعوت نامے میں بھی یہ ہدایت تحریر ہونی چاہیے۔ نیز اس کی نگرانی کے لئے افراد مقرر ہونے چاہئیں۔

(21) مارکنگ کے دوران یہ بات سامنے آئی کہ متن الکانی کے پرچے میں طلبہ بہت کم نمبر لیتے ہیں۔ اس کی تدریب کے نظم پر غور کیا جائے۔

(22) جن جوانی کابیوں پر مدرسہ کا نام، مہربانسنٹر کی مہربان اعلیٰ نے ثبت کی ہو، ان مراکز کے نگران اعلیٰ کو نا اہل قرار دیا جائے اور خط کی نقول صدر و فاق، ناظم اعلیٰ و فاق، ناظمین، معاون ناظمین اور مسؤلیں کو بجھوائی جائے۔

(23) بذریعہ انٹرنیٹ تعلیم معتبر نہ ہوگی۔ ایسے جن طلبہ و طالبات نے امتحان میں شرکت کی ہو ان کا نتیجہ موقوف کر دیا جائے۔ آئندہ داخلہ فارموں میں اس کی وضاحت کر دی جائے اور متعلقہ مدارس کے خلاف کارروائی کی جائے۔

(24) دوران امتحان مراکز کے معائنہ کیلئے معائنہ ٹیم کا تقرر اور شیڈول طے کرنا صوبائی ناظم کی ذمہ داری ہے جس کی منظوری ناظم اعلیٰ صاحب سے لی جائے گی۔ درجہ حفظ و کتب دونوں کیلئے معائنہ ٹیمیں تشکیل دی جانی چاہیے۔ نیز معائنہ رپورٹ کا فارم مرتب کیا جائے جس میں معائنہ کرنے والوں کیلئے ہدایات درج ہونی چاہیے۔

(25) قدیم فاضلات کا امتحان:

☆ ..... قدیم فاضلات وفاق کا امتحان 24 یقعدہ 1437ھ مطابق 28 اگست 2016ء بروز اتوار منعقد

ہوگا۔ ان شاء اللہ

شرائط و ضوابط

☆ ..... ایسی فاضلات جنہوں نے ثانویہ عامہ سے پہلے میٹرک کا امتحان پاس کیا ہے اور انہوں نے 1435ھ 2014ء یا اس سے قبل عالمیہ کا امتحان پاس کیا ہے ان سے سابقہ نصاب کی تکمیل کے لئے ایک امتحان لیا جائے گا۔

☆ ..... غیر میٹرک فاضلات سے سابقہ نصاب کی تکمیل کے لئے دو امتحان لیے جائیں گے۔ پہلے امتحان کے وقت طالبہ کی عمر 18 سال ہونا ضروری ہے۔ جبکہ یہی فاضلات پہلے امتحان سے ایک سال کے وقفے کے بعد دوسرا امتحان 1439ھ/2018ء میں دے سکیں گی۔

☆ ..... اس پہلے امتحان میں ایسی غیر میٹرک فاضلات بھی شریک ہو سکتی ہیں، جنہوں نے 1436ھ یا

1437ھ میں عالمیہ کا امتحان پاس کیا ہو۔

☆ ..... داخلہ فارم کے ساتھ تمام اصل اسناد مع کشف الدرجات اور شناختی کارڈ یا فارم ”ب“ کی مصدقہ کاپی لف کرنا ضروری ہے۔

☆ ..... میٹرک پاس فاضلات اپنی سید میٹرک کی مصدقہ نقل اور مدرسہ کے پہلے جائزہ امتحان کا مصدقہ نتیجہ بھی لف کریں۔

☆ ..... داخلہ فارم یکم جون تا 30 جولائی 2016ء دفتر وفاق کو بھیجے جاسکتے ہیں۔

### داخلہ فیس قدیم فاضلات

☆ ..... میٹرک پاس قدیم فاضلات (جو ایک ہی امتحان دیں گی) کی امتحانی فیس 3000 روپے ہوگی جبکہ غیر میٹرک فاضلات کیلئے پہلے امتحان کی فیس 2000 روپے اور دوسرے امتحان کی فیس 1500 روپے ہوگی۔

### (26) اعلان داخلہ ضمنی امتحان و نظر ثانی

☆ ..... وفاق المدارس العربیہ پاکستان کے سالانہ امتحان 1437ھ کے پرچہ جات پر نظر ثانی کی درخواستیں 29 شوال الکریم تک وصول کی جائیں گی۔ نظر ثانی دو مراحل میں مکمل ہوگی۔ 20 شوال الکریم تک وصول ہونے والی درخواستوں پر ضمنی امتحان سے قبل جبکہ بعد میں وصول ہونے والی درخواستوں پر ضمنی امتحان کے بعد نظر ثانی ہوگی۔

☆ ..... نظر ثانی کی درخواست میں طالب علم کا نام، رقم الجبوس، درجہ اور متعلقہ پرچہ (جس پر نظر ثانی مطلوب ہے) کا نام ضرور تحریر کریں۔ ایک پرچہ پر نظر ثانی کی فیس متعلقہ درجہ کی مکمل داخلہ فیس کے مساوی ہے۔

☆ ..... ضمنی امتحان 27، 28، 29 اگست 2016ء مطابق 23، 24، 25 ذیقعدہ 1437ھ بروز ہفتہ، اتوار، پیر منعقد ہوگا۔ داخلہ 5 اگست مطابق 30 شوال تک وصول کیا جائے گا۔ ضمنی امتحان کے روزانہ (صبح شام) دو پرچے ہونگے۔ ضمنی امتحان میں راسب طلبہ و طالبات بھی شرکت کر سکتے ہیں۔

### داخلہ فیس کی شرح:

☆ ..... متوسطہ 325، ثانویہ عامہ 340، ثانویہ خاصہ سال اول 355، ثانویہ خاصہ سال دوم 365، عالیہ سال اول 410، عالیہ سال دوم 420، عالیہ سال اول 510، عالیہ سال دوم 520 روپے۔ دراسات دیدیہ سال اول 390، دراسات دیدیہ سال دوم 410، تجوید للحفظ 330، تجوید للعلماء 400 روپے ہے۔

☆☆☆